

दिनाङ्क:- 04.02.2026

प्रातः - 06:55

गोयल-भारत-अमेरिका

सर्वकारेण स्पष्टीकृतम यत भारत-अमेरिका-व्यापारसन्धौ, भारतेन कृषिक्षेत्रस्य दुग्धक्षेत्रस्य च हितरक्षणेन सह स्वानुकूलव्यापारः सुरक्षितः। ह्यः नवदिल्ल्यां, वार्ताहरान् सम्बोधयन् प्राणिज्य-उद्योगमन्त्री पीयूषगोयलः उक्तवान्, एतदयं भारत-अमेरिका-व्यापारसन्धिः ऐतिहासिकः वर्तते, अथ भारतस्य राष्ट्रहितानुसारं वर्तते। श्रीगोयलेन प्रकाशितं, यत अनेन व्यापार-सन्धिना सम्पूर्णे ग्रामीण-नगरीयभारते कृषकाणां, मत्स्यजीविनां, एमएसएमई-संस्थानां, महिला-उद्यमिनां, युवानां च कृते नूतनाः अवसराः सृज्यन्ते। सः अवदत् एतत् सन्धिरयं एमएसएमई, वस्त्रं, रत्नानि तथा आभूषणं, चर्मसामग्री, समुद्रीवस्तूनि इत्यादीनां बहूनां क्षेत्राणां लाभाय भविष्यति।

जयशंकर-रुबिओ

विदेशमन्त्री डॉ. एस. जयशंकरः ह्यः वाशिङ्गटननगरे, दुर्लभ-खनिजस्योपरि मन्त्रिसम्मेलनात् पूर्वम् अमेरिकि-राज्य-सचिवेन मार्क रुबियो इत्यनेन सह मिलितवान्। रुबियो, राज्यविभागे जयशंकरस्य स्वागतं कृतवान्। जयशंकरः दिनद्वयात् अमेरिकायात्रायां वर्तते अथाद्य क्रिटिकल मिनिरल्स इति दुर्लभ-खनिज-मन्त्रि-सम्मेलने भागं गृहीष्यति।

राजनाथ-व्यापारसन्धिः

रक्षामन्त्री राजनाथसिंहः अवदत् यत भारत-अमेरिका-व्यापार-समयः उभयदेशानाम् आर्थिकसम्बन्धानां कृते निर्णायकः घट्टः अस्ति। सामाजिकमाध्यम-सन्देशे श्रीसिंहेन प्रोक्तं यत् ऐतिहासिकव्यापार-सन्धिः सदृढ-विकासस्य, उद्योगावसराणां, सामरिकसहकार्यस्य च कृते बहुविध-अवसराणां सृजनं करोति। सः प्रधानमन्त्रिणे नरेन्द्रमोदिने अपि धन्यवादं दत्तवान्। सः विकासाय, उद्योगावसराणां, आर्थिकसमृद्धेः च नूतनान् अवसरान् उद्घाटितवान्।

संसद-धन्यवादप्रस्तावः

लोकसभायाः अष्टौ विपक्षीय-सांसदाः, सदनं नियम-विरुद्ध-व्यवहारस्य कारणेन बजटसत्रस्य अवशिष्टभागात् निलम्बिताः। ते सांसदाः, काङ्ग्रेस-दलस्य मणिकम टैगोरः, अमरिन्दरसिंह राजा, गुर्जीतसिंह औजला, हिबी एडेनः, डीन कुरियाकोसे, प्रशांत-पडोले, किरणकुमाररेड्डी, एवं सी.पी.आई.एम.दलस्य एस वेङ्कटेशन सन्ति। ह्यः भारत-चीना-सम्बन्धं, भारत-अमेरिका-व्यापार-सन्धिं च, विषयीकृत्य विपक्षदलानाम् अवरोधमध्ये सदनस्य कार्यं वारं वारं स्थगनम अभवत्।

भाजपा-मणिपुर

भाजपा-नेता युग्मं खेमचन्द-सिंहः ह्यः, सर्वसम्मतिपूर्वकं मणिपुरस्य भाजपा-विधायक-दलस्य नेता निर्वाचितः। नवदिल्लीनगरे दलस्य मुख्यालये आयोजिते विधायक-दलस्य सभायां सः निर्वाचितः वर्तते। मणिपुरे विधायक-नेत्रोः निर्वाचनाय नियुक्तः, दलस्य महासचिवः केन्द्रीयपर्यवेक्षकः तरुण-चुघः, सामाजिकसन्देशे, खेमचन्द-सिंहस्य निर्वाचनस्य विषये सूचितवान्।

दिल्ली मुख्यमन्त्री

दिल्ली मुख्यमन्त्री रेखा गुप्ता इत्यनया घोषितं यत् होली-दीपावली-उत्सवेषु, वैध-राशन-कार्ड-युक्तेभ्यः गृहेभ्यः, निःशुल्कं एलपीजी सिलिण्डर-प्रदानं भविष्यति। नवदिल्ल्यां वार्ताहरान् सम्बोधयन्ती रेखा गुप्ता उक्तवती यत् सर्वकारेण अस्याः योजनायाः कृते द्विचत्वारिंशदुत्तर-द्विशतं कोटिरुप्यकाणि विनियोजितानि। सा अवदत् यत् त्रिपञ्चाशदुत्तर-अष्टशत-रुप्यकाणां एलपीजी-सिलिण्डरस्य व्ययः प्रत्यक्षलाभहस्तांतरणव्यवस्थायाः माध्यमेन योग्यलाभार्थिभ्यः प्रत्यक्षतया स्थानान्तरितः भविष्यति।

भारतीय रिजर्वबैंकः

भारतीय-रिजर्वबैंक इत्यस्य मौद्रिकनीतिसमितेः सम्मेलनम्, अद्यारभ्य शुक्रवासरपर्यन्तं भविष्यति। आरबीआइ-मुख्यस्य संजयमल्होत्रा-नेतृत्वस्य षड्-सदस्यीय-मौद्रिकनीतिसमितेः निर्णयः शुक्रवासरे घोषितः भविष्यति।

महिलाक्रिकेट

महिला-प्रीमियर-लीग-क्रिकेट-क्रीडायां गुजरातस्य वडोदरा-नगरे गतरात्रौ दिल्ली-कैपिटल्सद्वलेन, गुजरात-जायन्ट्सद्वलम् सप्त-स्तोभकैः पराजितम् अन्यत्र, न्यून-नवदश-आयुर्वर्गस्य-क्रिकेट-विश्व-चषक-स्पर्धायाम्, द्वितीय-उपान्त्यचक्रे, हारे-क्रिकेट क्रीडांगणे, अद्य भारतेन अफघानिस्तानदलं विरुद्ध्य क्रीडिष्यते।

॥ इति वार्ताः ॥